

د کتاب نوم:

ځنگل لار

(د قاچاق سفرونو خونړی کیسه)

لیکوال: محمدالله امانی

مقدمه:

زه محمدالله امانی یم، یو افغان ځوان چې د ژوند د سختو حالاتو او د اروپایي خوبونو تر منځ د "ځنگل" له لارې د سفر وپرونکې کیسه مې خپله تجربه کړه. دا کتاب مې د دې لپاره ولیکه، چې هغه ځوانانو ته د عبرت کیسه شي، څوک چې د قاچاق لارو له لارې اروپا ته د تگ نیت لري. زما کیسه یوازې زما نه ده، دا د زرگونو هغو ځوانانو کیسه ده چې د جگړو، غربت او بې روزگاری له کبله خپل کور، کلی، مور او پلار پرېږدي او ځان خطرناک سفر ته سپاري. دا لار یوازې ځنگل نه ده، دا د مرګ، درد، ، تنډې، او سپکاوي لاره ده.

د کتاب هدف:

دا دې کتاب هدف دا دي چې ځوانان د ناقانونه مهاجرت له خطرونو خبر کړي. دا کتاب یوه ژوندې تجربې ته انعکاس ورکوي چې ځنگه د یوه ځوان ژوند د امید نه، تر ویرې، له ازادۍ نه، تر زندان، او له خوبونو نه، تر حقیقتونو بدل شو. زه هیله لرم چې دا کیسه به یو څراغ شي، د هغو لپاره چې د همدغسې لارې سوچ لري - چې دا "ځنگل لار" د نجات نه، بلکې د بربادۍ لار ده.

لومړۍ فصل: کور، کلی او ستونزې

زه محمدالله امانی یم، د افغانستان د یوه ساده کلي اوسېدونکی، چیرته چې ژوند له سختیو، بې وزلی او د غربت ډک و. زموږ کورنۍ یوه منځنۍ طبقه کورنۍ وه. پلار مې د کلونو راهیسې په سعودي عربستان کې مسافر و، د خپلې کورنۍ د نفقې لپاره یې له وطنه لرې ژوند کاوه. زه له کوچنیوالي د زده کړو سره مینه لرم، خو د ژوند ستونزو تل زما پر خوبونو سیوری غوړولی و.

زه د ښوونځي یولسم ټولګي زده کوونکی وم، خو د افغانستان خراب امنیتي وضعیت، بې کارۍ، او اقتصادي ستونزو زما راتلونکي تیاره کړی و. هره ورځ به مې د وطن حالاتو ته کتل، د ځوانانو نامعلوم برخلیک د هېوادوالو غربت، د کوچنیو ماشومانو سخت او دروند کار، او دخپلې کورنۍ غربت به سخت دردولم.

له پلار وروسته د کور سرپرست زه یم. پلار مې د ماشومانو په شتون شور زل بل کوله. د هغې دغا به ما ته تل انرجي او قووت راکاوه. خو ما تکل او خوب درلود چې اروپا ته ولاړ شم، زده کړې وکړم، او ښه ژوند جوړ کړم.

کله چې پلار مې د څو کلونو وروسته افغانستان ته راغی، ما خپله هیله ورسره شریکه کړه. که څه هم زړه یې نه وه، خو زما د هوډ او عزم په وړاندې چوپ شو.

پلار مې بیا دا خبره زموږ نورو نږدې خپلوانو سره شریکه کړه ځینو خپلوانو به مې زړه رامات او ځینو به بیا د قووت او ډاډ خبرې کولې. بلاخیره له یو کس سره مو خبره وکړه له کابله تر مسکو پورې پاسپورټ تذکره مو ورسره کیښودل. په دا منځ کې دوي میاشتې تېری شوې. زما د پرواز ورځې رانیږدي شوې. څومره به چې زما د تللو ورځې رانیږدي کیدې هغومره به مې د مور رنگ خرابیدو. ما به هم چې د مور سترگو ته وکتل غریوو به ونیولم زړه نه زړه به شوم.

دویم فصل: له کابل نه تر مسکو

د خدای پامانی شپه وه. مور مې زما سر ته قرآن کریم ونيو، او له ژړا سره يې وويل:

"خدای دې مل شه زوی، خو ځان ته پام کوه..."

غریبې ورکه کړي خاونده

تنکې زامن له خپلو ميندو بیلوینه

زه، او زما یو بل نږدې ملگری، له کور، کلي، ښوونځي او ماشومتوب سره

خدای پامانی وکړه زه لارم، خو زما زړه له مور، پلار، کور، ښوونځي،

ملگرو او سره پاتې و. دا فصل د ژوند له هغې مرحلې پیل شو، چې له

امیدونو سره، د خطرونو لور ته روان وم.

او د یوه نامعلوم سفر پیل مو وکړ. مور غوښتل اروپا ته ورسېږو، خو

زموږ لومړی مرحله د روسیې پلازمېنه - مسکو وه.

په کابل کې مو د الوتنې ټول بندوبست ترسره کړ. دا لومړی ځل و چې له هېواده اوزم. زړه مې دروند، خو د امیدونو نه ډک و. مور د روسیې لپاره ویزه اخیستې وه، خو ټولې چارې د ایجنسې له لارې تنظیم شوې وې.

کله چې الوتکه پورته شوه، سترگې مې له اوشکو ډکې وې. زه د خپلې مور

وروستی آواز اورم:

"زویه، پر ځان د پام کوه ماته پیسی نه بلکې ته ارزښت لري. خدای د له

هری بلا ساته"

مسکو ته له رسېدو سره، نوې نړۍ راباندې پرانستل شوه. یخ موسم، نااشنا

له "Ozon خلک، ژبه، او د ژوند نوې ستونزې. هلته مو پناه د یو شرکت

لارې د کار موندل و، تر څو ځانونه وساتو. خو دا یوازې پیل و، د سختو

ورځو، اوږدو شپو، او ستړیاوو.

مور د کار لپاره مسکو ته راغلي نه وو، خو ژوند دې ته مجبور کړو. ما

له ملگري سره ژمنه وکړه چې تر وروستی شېبې به یو ځای یو، او دا سفر

به، که ژوندی پاتې شو، یو درس کړو.

دریم فصل: په مسکو کې د "اوزون" شرکت درې میاشتي کار او ستونزې

مسکو ته له رسېدو وروسته، مور د اوسېدو ځای هم نه درلود. شپه به مو د

یخو دپوالونو تر سیوري لاندې تېره کړه. بالاخره، د قاقابیر له لارې مو

ځان "اوزون" شرکت ته ورساوه. دا یو لوی شرکت و چې د انلاین سوداګرۍ

لپاره توکي بسته بندي کوي. مور ته وویل شول چې هلته به کار وکړئ، تر

څو اروپا ته د تګ لپاره پیسې جوړې کړئ.

د کار حالت دومره سخت و، لکه د بندي انسان ژوند.

مور به شپه ورځ کار کاوه، هره ورځ ۱۲ ساعته، بې له کومې وقفې، بې له

مناسب خوراکه یا خوبه. که لیر څه به در وځنډېدلې، سرپرست به مو

درباندې غوسه و، چېغه به یې وهله. په روسی ژبه نه پوهیدلو خو دومره

به پوه شوو چې راتی مو.

د خوب ځای مو د شرکت یوه کوټه وه، چېرې چې ۱۰-۱۵ تنه یو ځای پر توشکو

پراته وو. نه پاکوالی و، نه سکون، او نه د هیلو څرک. د شپو ناوخته به

مې د مور دعاګانې رایادولې، او د زړه له کومې به مې وژړل.

له هېواده لرې، له آزادې بې برخې، بې خوبي، دا درې میاشتي د ژوند تر

ټولو دردوونکې میاشتي وې.

ملگري مې هم ستړی شوی و، مور دواړو دا حس کاوه چې که همدلته پاتې شو، ژوند به مو پای ته ورسیري. خو د "ځنگل" د لارې خوب لا پاتې و. مور پرېکړه وکړه چې بل مرحله واخلو: د بلاروس پر لور، د اروپا دروازې ته نږدې شوو.

څلورم فصل: له مسکو تر بلاروس او د بلاروس ستونزې

له درې میاشتنۍ سختې وروسته، مور پرېکړه وکړه چې له مسکو نه د بلاروس پر لور وخوځېږو. دا مرحله زمور د سفر بله خطرناکه برخه وه. مور له یوه بل پټ قاچاقبر سره اړیکه ونیوله، چې ژمنه یې وکړه چې مور به د بلاروس سرحد ته رسوي، او له هغه ځایه به د پولنډ له لارې اروپا ته ننوځو.

خو دا لار د امید نه، بلکې د ازمیښت لار وه.

مور له مسکو څخه د یو کوچني موټر په وسیله ووتو. شپې او ورځې مو د سفر په اوږدو کې تیرولې. په ځینو ځایونو کې مو د ساعتونو ساعتونو لپاره پټ تم شوو، تر څو امنیتي کسانو ته ونه ښکارو. کله چې د بلاروس سرحد ته ورسېدو، هلته مور ته وویل شول چې احتیاط وکړئ، دا ځای ډېر خطرناک دی، ځکه هلته پولیس او سرحدي ځواکونه زیات فعال دي.

په بلاروس کې ژوند نور هم تریخ شو.

هلته مو د اوسېدو لپاره کوم ځای نه درلود، مور به په یخو ځنگلونو، زیرزمینو، او ویجاړو ودانیو کې شپې سبا کولې. خوراک نه و، اوبه نه وې، ان د تشناب اسانتیا هم نه وه خوب به مو په وچه ځمکه او سر به مو په کلکو تېږو ایښي وو

بلاروسي پولیسو به هر ځل مور ونیولو، وهل، سپکاول، او بېرته مو هماغه ځای ته خوشې کول، چېرې چې له خطرې مو تښتېدلې وو. مور سره به یې داسې چلند کاوه لکه مور انسانان نه یو، بلکې حیوانات یو.

زړه تنگ شوی و، امید مړ شوی و، او ژوند تریخ شوی و.

خو د سفر وروستی دروازه لا هم نه وه خلاصه - لا باید د بلاروس ځنگلي سرحدونه د پولنډ پر لور تېر کړو. دا د ژوند او مرگ تر منځ پوله وه، او مور پرې تیار شو چې دا گام واخلو... که ژوندی پاتې شو، نو اروپایي خوب ته به ورسېږو، که نه - نو همدا به مو پای وي. پنځم فصل: د بلاروس ځنگل ستونزې

له بلاروس ښارونو نه وروسته، مور هغه مرحلې ته ورسېدو چې زمور د ژوند تر ټولو خطرناکه برخه وه - د ځنگل لاره. دا هماغه لاره وه چې مور ورته "ځنگل لار" وایو، خو په حقیقت کې دا د ژوند او مرگ میدان و.

مور لس نفره وو، ځوانان، ټول د اروپا په امید، له خپلو وطنونو، کورونو نه راوتلي یو. کله مو ژرل، کله مو خندل، خو د وېرې سیوری همیشه زمور پر سر ولاړ وو.

د ځنگل یخني، لمدي جامې، وړې خیتې، او د شپې تیاره - دا ټول د یوه ناوړین کیسه وه.

مور به د شپې پر مهال حرکت کاوه، تر څو د سرحدي پولیسو له سترگو پټ پاتې شو. ځینې هلکان د یخ له امله سخت ناروغ شول، یو خو داسې هم شو

چې بې هوشه شو، او مور اړ شو چې هغه هلته پرېږدو خو خپل غیرت او وطنوالی اجازه نه راکوله چې زموږ له ډلې د کوم یو بی هوشه شي او مور یې پرېږدو بل خوا بیا مور ته قاچکېر اجازه نه راکوله چې مور د خپل ملگری راپورته کړو زړونه مو ټوټه ټوټه شول خو څه مو کولای نشول، بل طرف د ځان ژغورنه هم یوه اړتیا وه.

په ځنگل کې مور شپې داسې تېرولې، چې بدن مو لړزېده، له لمدو جامو سره به مو خوب کاوه. یو څو وخته به مو د بوټو او واورو له اوبو ځان مراوه، او خواړه خو مو دومره لږ وو، لکه د ماشومانو لویې. شپږم فصل: پولنډ ته د اوښتو هڅه او هلته مشکلات

د بلاروس له ځنگله راوتلو وروسته، زموږ مخکې یوازینی ځنډ د پولنډ سرحد و. دا هغه پوله وه چې مور ورته د ژوند دروازه بلله. خو دا دروازه پر هر چا نه خلاصېده.

مور څو ځله هڅه وکړه چې د پولنډ خاورې ته واورو. کله به مو زنگ ونیو، کله به مور واورې لاندې پټ شو، او کله به مو شپه تر سهاره د حرکت لپاره تمه کوله. خو هر ځل به پولنډي پولیسو مور ونیولو، سخت به یې ووهلو، او بېرته به یې بلاروس ته تسلیم کړو.

د بلاروس پولیسو چلند له انساني کرامتو نه ډېر لرې و. مور ته به یې سپکاوی کاوه، وهلو به یې، او پښې لوڅ به یې په لاره خوشی کولو. داسې ښکاریده لکه مور چې حیوانات یو نه انسانان.

دا صحنې څو وارې تکرار شوې.

هر ځل چې بېرته بلاروس ته راوستلو، زموږ امید کمېده، روحیه ماته کېده. ځینو هلکانو خو بیا ژړل، چیغې یې وهلې، او ویل یې: "نور نشم کولای، ما را پرېږدئ!"

زموږ لپاره تر ټولو دردوونکی حالت دا و، چې له دواړو خواوو خورېدلو. نه پولنډ ته د ننوتو اجازه وه، او نه بلاروس مور ته د انساني ژوند ارزښت راکاوه.

له ځانه پوښتنه به مې کوله: آیا دا هم هغه اروپا ده چې مور پرې خوبونه لیدل؟

خو بیا به مې د کور یاد راغی، د پلار انتظار، د مور دعا، او د دې سفر هدف. بیا به مې زغم وکړ، او له خدایه به مې مرسته غوښتله.

بالاخره، بله هڅه هم مخې ته وه... او دا ځل، نیمې ډلې تیرې شوې، نیمې بیا ونیول شوې. هر قدم مو مرگ ته نږدې کاوه، هر آواز به مو زړه درزاوه.

خو سره له دې ټولو، مور به له یو بله تمه درلوده، یو بل ته مو ویل: "یو ځل دې سرحد تیر شي، بیا به ژوند بدل شي." خو دا یو خیال و، ځکه سرحد لانه و تیر شوی، او ستونزې لا مخې ته وې... اووم فصل: پولیسو وهل، لوړه، تنده او نور مشکلات

د پولنډ له سرحده په تېرېدو مو ژوند ته نوې هیله پیدا کړه، خو لا هم له ازمېښتونو خلاص نه وو. زموږ سفر لا پای ته نه و رسېدلی، او د ستونزو اوږد لیست لا زموږ انتظار کاوه.

کله چې پولندي پوليسو مور ونيولو، هلته مو داسې سلوک وليد چې انساني ارزښتونه يې تر پښو لاندې کړل. مور ته يې نه اوبه راکولې، نه خواږه، نه د خوب ځای، او نه هم کوم انساني تراحم. وهل او ټکول، بې عزتي، د يخ په هوا کې له جامو پرته ساتل - دا زمور د هرې ورځې کيسه وه.

زما بدن ټپونه درلودل، خو زړه مې نور هم زخمي و.

لورې داسې وه چې يوه وچه ډوډۍ به مو په پنځه کسانو سره وويشله. کله به يوه مکمله ورځ هېڅ خواږه نه و، او يوازې د واورې اوبه مو څښلې. تندي مو ستوني سوځول، خو هېڅوک نه و چې زمور فرياد واورې.

له کور، پلار، مور او وطن نه ليرې، په پردې وطن کې بې عزته، بې کسه او بې وسه...

زما ملگري به کله نا کله پر ځان وژني فکر کاوه، ځيني به چوپ ناست وو، ځيني به له ژړا بې خبره وو. يوه شپه، يو هلک بې هوشه شو، او پوليسو يې علاج ته هم اهميت ورنه کړ. مور ورته ژړل، فرياد مو وکړ، خو هېڅ غبر نه اورېدل کېده.

زما زړه مات شوی و، خو اميد مې لا ژوندی و.

ما په زړه کې دا تصميم نيولی و: که مې دا هر څه تير کړل، او ژوندی پاتې شوم، نو دا کيسه به کتاب کوم، تر څو بل ځوان داسې عذاب ته مخه نه کړي.

او همدا کيسه، دا لحظې، دا دردونه - د دې کتاب زېږون دی. اتم فصل: د پولندي نه د تېرېدو وروستی هڅه

دا ځل مور لس کسان وو. د يخني سره سره، اميدونه مو تووده ول. مور پوهېدو چې دا هڅه ممکن وروستی چانس وي - يا به تېرېږو، يا به بيا هم د بلاروس ظالمو عسکرو لاس ته لويږو.

د شپې تياره وه، او مور ورو ورو، خاموشه، د پولندي د سرحد خوا ته وخوځېدو.

دا لاره سخته وه، خو زړه مو ټينگ و. کله چې سرحد ته ورسېدو، حالات بدل شول. ناڅاپه پوليس راغلل. منډې مو کړې، او دا ځل مور ټولو برياً وموندله.

پنځه تنه وتښتېدل او پولندي ښار ته ورسېدل.

زما درې ملگري ونيول شول، چيغې، ژړا، او بې وسي...

زه او يو بل ملگری مې د پوليسو له منگولو وتښتېدو. مور د واورو او ځنگلي سيمو له منځه ځانونه راويستل. شپې تيريدی، خو زړه مو يوازې دومره ويل:

"لار شه، مخکې لار شه...!"

ورو ورو مور د پولندي پلازميني وارسا ته ورسيدو. هلته مو د لنډ وخت لپاره پناه وموندله. نه کور و، نه خوراک، خو لير تر ليره مو نفس اخیستلی شو.

په وارسا کې مو ډېر احتیاط کاوه، ځکه چې پولیس هر ځای ول. مور یوازې غوښتل تر جرمني پوله ځانونه ورسوو. زموږ مخ ته نورې ازمېښتونه پراته ول - خو دا ځل هیله زموږ له زړونو نه ایستل کېده.

زما سترګې له خوبه ډکې وې، او بدن له ستړیه.

هلته له یو بل ملګري سره یو ځای، د فرست په تمه پاتې شو. او دا فرست راوړسېد... نور دا کیسه د نهم فصل برخه ده. لسم فصل: له پولنډه تر برلین - منډې، نیونې او امیدونه

دا ځل بخت زموږ ملګری شو. له لسو کسانو څخه، یوازې پنځه نفره وتوانېدل چې د پولنډ له سرحده وتښتي. مور د شپې لخوا حرکت وکړ، خاموش، د ونو او تیارو لاندې. زړه مو درزا کوله، خو قدمونه مو چټک وو. کله چې د پولنډ ښار ته ورسېدو، لږ څه د آرام ساه مو واخیسته، خو خطر لا هم پاتې و.

زما درې ملګري ونیول شول. ما او یو بل ملګری مې په چټکي منډه کړه. د تیارو کوڅو او خاموشو سړکونو څخه تېر شو، او ورو ورو آلمان ته نږدې شو. هر ګام سره یو نوی خطر، خو موږ ته دا یوازې د ازادۍ یو ګام و.

د آلمان سرحد ته چې ورسېدو، زړونه مو له خوشحالی ډک شول، خو هممهاله ویره هم راسره وه. یو څه وروسته، د آلمان پولیسو موږ ونیولو. دوی موږ تلاشي کړو، مېایلونه، د اړیکو ټول وسایل یې واخیستل. مور هېڅ نه درلود، یوازې د ژوند امید مو راسره و.

پولیسو موږ څو ځله بېرته د پولو خواته ولېږلو، خو موږ دا ځل ځانونه بېرته د پولنډ پولیسو ته په لاس ورنکړل. دا لوبه د ژوند او مرګ ترمنځ وه. خو هیله، امید او هڅه زموږ تر ټولو لویې وسیلې وې. یولسم فصل: زه یوازې پاتې شوم

دا ځل بل هیڅوک راسره نه وو. یوازې وم، نه ملګری، نه ټیم، نه لارښود. مېایل هم راسره نه و، یوازې له زړه سره مې یو نری امید و. شپې تیاره وه، او ساره ورځ تر بلې زور اخلي. ځنگل چوپه خوله و، خو زه پوهېدم چې دا چوپتیا د خطر نښه ده.

د خپل برخلیک پر لور روان وم. یو ځای ته ورسېدم چې نور نه پوهېدم چې خواته ته لار شم که ښې خواته، خو قدمونه مې نه ودرېدل. زما د زړه غږ راته ویل چې مخکې لار شه، که هر څومره سخت وي.

لږ وروسته یو څو افغان ځوانان سره مخ شوم. دوی هم زما په شان ستړي، وږي او یخ وهلي وو، خو له زړه نه یې مهرباني راپورې کړه. ډوډی، اوبه، او څو تودې خبرې یې راته وکړې، زیاته یې کړه: "همبورګ ته لار شه، ښه ځایونه شته، او خلک مرسته درسه کوي."

ما د دوی د خبرو مننه وکړه، او د شپې لس بجې تږبن کې کښیناستم. دا یو څلور ساعته اوږد، خو آرام سفر و. زړه مې یو څه ډاډه شو، چې ښایي دا ځل کوم ښه ځای ته ورسېږم. خو دا د آرام پای نه و - یوازې د یوه بل ازمیښت پیل و. دولسم فصل: ناروغي، یوازیتوب او روغتون

چې هامبورګ ته راوړسېدم، شپه ماخوستن وه. ساره هوا، ستړې وجود، او اوږد سفر هر څه راته درانه شوي وو. زه تږبنسټېشن کې ولاړ وم، هېڅوک راسره نه وو. نه مې د چا پته لرله، نه مې وسایل لرل، او نه مې مېایل.

سترې، ساړه وهلی او وړې وم. ناڅاپه مې د بدن حالت خراب شو، سر مې تاوېده، سترگې مې تیاره شوې، او ډېر ژر بې هوښه شوم. چې سترگې مې بېرته پرانېستې، د روغتون په سپین رنگه بستر کې وم. یو څو نرسې راگرځېدې، خبرې یې کولې، خو زه پری نه پوهېدم. خو دومره پوه شوم چې ژوندی یم، او دا ماته لوی نعمت و.

څوساعته وروسته پولیس راغلل. دوی له ما وپوښتل چې څوک یم، له کومه راغلی یم. هغوی پوه شول چې زه یو مهاجر یم، او هماغه ځایه مې دوسیه ثبت کړه. روغتون کې څو ورځې پاتې شوم، او درملنه مې وشوه، خو زما د زړه یوازیتوب لا هم ختم شوی نه و.

په روغتون کې مې د ژوند رنځ ډېر ښه احساس کړ. ما ته دا احساس پیدا شو چې زه نور یوازې نه یم، بلکې دا ټول دردونه د زرگونو نورو ځوانانو هم برخې دي. دا ځای د ژوند، مرستې، او انسانیت یوه نښه وه. دیارلسم فصل: کمپ ته لیږد - لومړنی رسمي قدم

له روغتون نه چې رخصت شوم، پولیسو زه یو رسمي مهاجرتي کمپ ته یووړم. دا کمپ د آلمان له لوري د هغو کسانو لپاره جوړ شوی و، چې د پناه غوښتنې غوښتنه کوي. زه لا هم کمزوری وم، خو لږه امید راسره پیدا شوې وه.

کمپ ته چې ورسېدم، هر څه نوي وو. ودانۍ، خلک، ژبه، او اصول. خو کارکوونکو زما ډېر خیال وساته. هغوی راته وویل چې دلته به آرام شي، درملنه به کوي، او بیا به ستا دوسیه پروسس شي. ما ته یې یو پاک او آرام اتاق راکړ، تودې جامې، خواړه او د روغتیا خدمتونه.

دلته مې لومړی ځل احساس کړ چې زه ژوندی یم او د یو نوي ژوند پیل شوی دی. ما کولی شو چې خوب وکړم، خواړه وخورم، او له خپلو فکرونو سره یو څه آرامي ومومم. کمپ کې ډېر نور خلک هم ول - ځینې له سوریې، ځینې له اېریټریا، ځینې له عراق، خو زموږ کیسه تقریباً ورته وه: غم، مهاجرت، او هیله.

ما هلته د کمپ له مامورینو نه مننه وکړه، او د خدای شکر مې ادا کړ. دلته د لومړي ځل لپاره مې زړه ته وویل:

"ته ژوندی پاتې شوې، نو اوس باید یو څه جوړ شي
څورلسم فصل: د نوې هیلې پیل - آرام ژوند ته لنډ قدمونه

په کمپ کې اوس مې ژوند یو څه آرام شوی و. د ډېرو ستونزو، مهاجرت، وپړې، لوړې او ساړه وروسته، دا وخت د یو نوي ژوند پیل و. ما ته پاک اتاق راکړل شوی و، سهار، غرمه او ماښام خواړه راتلل، درملنه روانه وه، او د ژوند لومړني اړتیاوې مې پوره کېدې.

د کمپ مامورین به وخت پر وخت له ما سره خبرې کولې، د زغم، صبر او راتلونکي په اړه یې مشورې راکولې. ما ته دا احساس پیدا شو، چې که څه هم زه له ډېرو سختیو راوتلی یم، خو اوس یو انسان یم، چې حق لرم آرام ژوند وکړم.

ما له خپل پلار سره د تیلیفون له لارې اړیکه ونیوله. هغه ډیر خوښ شو، چې زوی یې ژوندی، او سلامت دی. مور مې دعاوې کړې وې، او اوس یې زوی د اروپایي خاوری یوه کمپ کې د امنیت او امید څنګ ته ویده و.

کمپ کې مې له څو نورو افغان ځوانانو سره هم پېژندګلوي وشوه. مور به د خپلو کیسو تبادلې کوله، یو بل ته به مو مشورې ورکولې، او د یو نوي

ژوند د پیل لپاره به مو هیله و پرمختګ رکوله. دا ملګرتیاوې، دا خبرې، دا امیدونه... دا هغه څه وو، چې زموږ د زخمونو دوا کېدل.

زما د ژوند نوی فصل پیل شو. د یو داسې ځوان په توګه چې له مرګه راګرځېدلی، له تاوانه، خواره، مهاجرت او یوازیتوبه راوتلی و، اوس د نوې لارې، رڼا او تمه درلوده. پینځلسم فصل: د زغم مېوه - ژوند ته نوی نظر

کمپ کې مې څو میاشتې تېرې کړې. دا میاشتې که څه هم له ظاهره آرام وې، خو د فکرونو، اندېښنو، انتظار او یادونو ډکې وې. ما به تل د شپو شپو سفرونه، ساره ځنګلونه، د پولیسو بی رحمۍ، د لوړې درد، او د یارانو بېلتون په ذهن کې راګرځول.

خو دا دردونه اوس د عبرت کیسې وې. ما ځان ته ویل: "که د دې ټولو وروسته ژوند درکړل شوی، نو باید قدر یې وکړم."

زه اوس زده کړه کوم، د ژبې کورس ته ځم، د آلماني ټولني له اصولو ځان خبروم، او له ځینو ملګرو سره مې ملګرتیا پراخه کړې ده. اوس زه پوهېږم چې اروپا ته راتلل د یو ښه ژوند ضمانت نه دی، بلکې دا یوازې یو بل سفر دی، چې دلته باید له صفره پیل وکړې.

زه اوس هڅه کوم چې دا سفر د نورو لپاره عبرت وګرځوم. زما کیسه د هغه چا لپاره ده، چې غواړي دا خطرناک سفر وکړي. زه غواړم دوی ته ووايم: "خپل وطن کې زده کړه وکړئ، مهربان اوسئ، مهارتونه زده کړئ، او که مهاجرت هم کوئ، په قانوني او خوندي ډول یې وکړئ."

زما دا کتاب، زما ژوند، زما دردونه، او تجربې دې د نورو ځوانانو لپاره د فکر سبب شي. که یو کس هم له دې لارې راوګرځي، نو زه به دا سفر بېفایده ونه ګنم.

 پای

په دې کتاب کې چې موږ د ژوند د سختو او ستونزمنو لارو په اړه خبرې وکړې، هدف یوازې دا نه و چې د خطرونو او سختیو یادونه وکړو، بلکې د هغو مخنیوي لارې هم وښیو. ځنګل لار، هغه لار ده لکه یو ژوندي انسان چې وڅښې ځناورو ته پخپله په خوله کې ورکوو لکه پخپله چې زمري ته وايو چې ما وخوره،

ځنګل لار موږ ته دا ښودله چې د ژوند د هوساینې لپاره باید موږ خپله پرېکړه پخپله وکړو، له غلطیو څخه زده کړه وکړو، او خپل ژوند ته یو نوې معنی ورکړو.

د دې کتاب پای نه دی، بلکه یوازې یوه نوې پېل دی. هر څوک، چې په دې لار روان دی، باید پوه شي چې ځنګل ته د رسیدو نه مخکې، خپل ځان باید ومني، خپل پریکړې بیا وارزوي، او د خپلې راتلونکې په اړه یو سالم او واضح فکر وکړي.

د ژوند تر ټولو مهمه لار هغه ده چې موږ پخپله ټاکو. نو، اوس چې موږ دې کتاب ته پای ورکړو، ستاسو پر وړاندې د ځنګل لار یوه نوی پېل دی. د خپل ژوند د سرنوشت جوړولو لپاره خپله قدمونه قوي او هوشیار کړئ. ژوند لکه د غرونو په سر مزل کله به ښکته روان وي کله به پورته، موږ او تاسې باید په قوي غزم، په ځان باور، په خپلو پریکړو سره باید هر حالت ته آماده واوسو. سختې وزغمو، صبر ولرو. الله تعالی فرمایي: په سختې پسې راحت شته.

بل خای فرمایی: زه د صابرو خلکو ملگري یم

Thank you for reading

Find more e-books and articles on Ketabton - your multilingual digital library.

www.ketabton.com

Ketabton - Pashto, Farsi, Arabic & English